

аз 24.11.2023 № 651

**«Доир ба қатъи фаъолияти соҳибкорони
инфиродии тибқи патент ва шаҳодатнома бо шартҳои махсус
фаъолияткунанда»**

Бо мақсади дар амал дуруст татбиқ намудани муқаррароти боби 51 Кодекси андоз ва қарори Ҳукумати Ҷумҳурии Тоҷикистон «Дар бораи Қоидаҳои андозбандии соҳибкорони инфиродии тибқи патент ва шаҳодатнома фаъолияткунанда» аз 31.03.2022, №151 ҷихати беҳтар намудани сифати хизматрасонӣ ба андозсупорандагон, ҳалалдор насохтан ба фаъолияти субъектҳои хоҷагидор ва ҳамзамон дар шакли электронӣ анҷом додани амалҳои бақайдгирии давлатии қатъи фаъолияти соҳибкорони тибқи патент ва шаҳодатнома бо шартҳои махсус фаъолияткунанда, мутобиқ ба муқаррароти моддаи 167 Кодекси андоз ва банди 16 Низомномаи Кумитаи андози назди Ҳукумати Ҷумҳурии Тоҷикистон,

Ф А Р М О И Ш М Е Д И Ҳ А М:

1. Аз санаи 1 декабри соли 2023 амали қатъи фаъолияти соҳибкорони инфиродии тибқи патент ва шаҳодатнома бо шартҳои махсус фаъолияткунанда (минбаъд – соҳибкорони инфиродӣ) дар асоси дархости электронӣ тавассути “Ҳучраи шахсии андозсупоранда” пас аз иҷрои амалҳои дар банди 2 фармоиши мазкур қайдшуда анҷом дода шавад.

2. Фаъолияти соҳибкори инфиродӣ ҳангоми иҷро гардидани амалҳои зерин дар шакли электронӣ қатъ гарданд:

- бо мақомоти андоз тибқи тартиби муқарраргардида санади муқоисавӣ оид ба ҳисоб ва пардохти андозҳо тартиб дода шуда бошад;

- соҳибкорони тибқи шаҳодатнома бо шартҳои махсус фаъолияткунанда дастгоҳи назоратӣ – ҳазинавино аз қайд бароварда бошанд (агар ДНХ дошта бошанд);

- бақияи қарзи андозхоро аз рӯи патент ва шаҳодатнома бо шартҳои махсус то лаҳзаи дархости электронӣ пардохт намуда бошад;

- соҳибкорони тибқи шаҳодатнома бо шартҳои махсус фаъолияткунанда эълומияи ягона оид ба андоз аз даромад ва андози иҷтимоии ғайрибуҷетӣ барои коргарони кироии худро сари вақт пешниҳод намуда, дар давраи фаъолият андозҳои онҳоро ба буҷет пардохт намуда бошад (ҳангоми истифода дар давраи фаъолият);

- воридот ва содироти молҳоро аз хориҷи кишвар бо мақсади фаъолияти соҳибкорӣ анҷом надода бошад.

3. Мӯҳлати баррасии дархост барои соҳибкорони инфиродӣ муҳлате ҳисобида мешавад, ки амалҳои дар банди 2 Фармоиши мазкур пешбинишударо бо тартиби пайдарҳамӣ иҷро намуда бошанд.

4. Ҳангоми иҷрои амалҳои дар банди 2 Фармоиши мазкур пешбинигардида ба соҳибкорони инфиродӣ СМС - Паёмак бо мазмуни “Раванди қатъи фаъолияти соҳибкории Шумо бо мувафакқият анҷом дода шуд” ва ба “Хучраи шахсии андозсупоранда” дар давоми 1 рӯзи корӣ дар шакли электронӣ бо тасдиқ муҳри электронии бахш оид ба қатъ гардидани фаъолияти соҳибкорӣ Иқтибос аз Феҳристи ягонаи давлатӣ дастрас мегардад.

5. Агар аз ҷониби соҳибкори инфиродӣ яке аз амалҳои дар банди 2 Фармоиши мазкур пешбинишуда иҷро нагардад, дархости онҳо тавассути Системаи муттаҳидаи иттилоотии идоракунии андоз бо мазмуни “Аз ҷониби Шумо номутобикатиҳо бартараф карда нашуданд” рад ва дар ин хусус соҳибкори инфиродӣ дар шакли электронӣ огоҳ карда мешавад. Соҳибкорони инфиродӣ метавонанд, баъди ислоҳи камбудихо ба мақомоти андоз такроран дар шакли электронӣ дархост ирсол намоянд.

6. Амали қатъи фаъолияти соҳибкоро, ки бо зиёд гардидани ҳадди даромад аз рӯи патент ва ё шаҳодатнома бо шартҳои махсус барои минбаъд гузариш ба шаҳодатнома дар низомҳои андозбандӣ ва ё шахси ҳуқуқӣ мегузаранд, бо иҷрои талаботи дар банди 2 Фармоиш қайдшуда ва пешниҳоди маълумот анҷом дода мешавад.

7. Раёсати бақайдгирии андозсупорандагон дар якҷоягӣ бо шӯба ва бахшҳои бақайдгирии давлатӣ дар маҳалҳо ҳуҷҷатҳои ба таври электронӣ пешниҳод намудаи соҳибкорони фаъолиятшон қатъ шударо аз маҳзани маълумотҳо ба чоп расонида, якҷо бо нусхаи аслии патент ва шаҳодатнома бо шартҳои махсус парвандаҳоро омода намуда, ба бойгонии Кумитаи андоз супоранд.

8. КВД “Маркази барномасозии маъмурикунонии андоз” дар якҷоягӣ бо Раёсати бақайдгирии андозсупорандагон барои таҳия намудани модули алоҳида доир ба қатъи фаъолияти соҳибкорони инфиродӣ то санаи 10 ноябри соли 2023 чораҷӯӣ намоянд.

9. Раёсатҳои андоз дар ВМКБ, Суғду Хатлон, шаҳри Душанбе ва нозиротҳои андоз дар шаҳру ноҳияҳои тобеъи ҷумҳурӣ доир ба муҳтавои фармоиши мазкур бо иштироки кормандони мақомоти ҳудудии андоз ва соҳибкорони инфиродии тибқи патент ва шаҳодатнома бо шартҳои махсус фаъолияткунанда семинар - машварат ва корҳои фаҳмондадихӣ гузаронида, нусхаи протоколҳоро тибқи тартиби муқарраргардида ба маҳзани маълумот ворид намоянд.

10. Сарраёсатҳои назорати андоз, маъмурикунонии андоз якҷо бо Раёсати хизматрасонӣ ба андозсупорандагон ва мақомоти ҳудудии андоз чиҳати пешгирӣ намудани қатъи сохтакоронаи фаъолият ҳангоми зиёд гардидани ҳадди даромад аз рӯи патент ва ё шаҳодатнома бо шартҳои махсус ва ё ошкор гардидани ба ному насаби якчанд нафар барасмият даровардани патент ва ё шаҳодатнома бо шартҳои махсус чорачӯӣ намоянд.

11. Раёсати хизматрасонӣ ба андозсупорандагон фармоиши мазкурро барои ба маълумоти андозсупорандагон расонидан дар сомонаи Кумитаи андоз ҷойгир намуда, дар Ҳафтамонаи “Бочу Хироҷ” ба ҷоп расонад.

12. Раёсати ташкили гардиши ҳуҷҷатҳо ва коргузорӣ нусхаи фармоиши мазкурро ба сарраёсату раёсатҳои дастгоҳи марказӣ ва мақомоти ҳудудии андоз дастрас намояд.

Раис

Н. Давлатзода